

ક્રમાંક:મઉમશબ/સંશોધન/2026/2023-૧૪
ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ,
સેક્ટર-૧૦બી, જૂના સચિવાલય પાસે,
ગાંધીનગર. તા.11/06/2026

પ્રતિ,
જિલ્લા શિક્ષણાધિકારીશ્રી(તમામ),
ગુજરાત.

વિષય : રાજ્ય સરકાર દ્વારા આગામી તા.05/06/2026 થી તા.21/06/2026 દરમિયાન

યોજનાર કાર્યક્રમ બાબતે..

સંદર્ભ : શિક્ષણ વિભાગ, વ-2 શાખા, તા.02/06/2026નો પરિપત્ર.

ઉપરોક્ત વિષય અન્વયે સંદર્ભ દર્શિત પરિપત્રથી જણાવેલ છે કે ગુજરાત સરકાર દ્વારા રાજ્યના સર્વાંગી વિકાસ, પર્યાવરણ સંરક્ષણ અને સમાજના પ્રબુદ્ધ નાગરિકોના વિચારોના આદાન-પ્રદાનને પ્રોત્સાહન આપવા નીચે મુજબના કાર્યક્રમોનું આયોજન છે.

1. વિશ્વ પર્યાવરણ દિવસ નિમિત્તે "એક પેડ માં કે નામ" અભિયાન અંતર્ગત વૃક્ષારોપણ કાર્યક્રમ.
2. તા. 08/06/2026 થી 14/06/2026 દરમિયાન "પ્રબુદ્ધ વર્ગ બેઠક" કાર્યક્રમ.

ઉપરોક્ત કાર્યક્રમોના અસરકારક અમલીકરણ માટે આપની કચેરી હેઠળની તમામ માધ્યમિક અને ઉચ્ચતર માધ્યમિક શાળાઓને નીચે મુજબની સૂચનાઓ તાત્કાલિક પહોંચાડવા અને તેનો અમલ સુનિશ્ચિત કરવા જણાવવામાં આવે છે.

(1) "એક પેડ માં કે નામ" વૃક્ષારોપણ અભિયાન

- તમામ શાળાઓમાં "એક પેડ માં કે નામ" અભિયાનની ઉજવણી કરવી.
- શાળા પરિસર, કમ્પાઉન્ડ તથા ઉપલબ્ધ ખુલ્લી જગ્યામાં સ્થાનિક પરિસ્થિતિને અનુરૂપ વૃક્ષારોપણ કાર્યક્રમનું આયોજન કરવું.
- વિદ્યાર્થીઓ, શિક્ષકો, શાળા વ્યવસ્થાપન સમિતિ, વાલીઓ તથા સ્થાનિક નાગરિકોની જનભાગીદારી સુનિશ્ચિત કરવી.
- વાવેલા વૃક્ષોની જાળવણી અને સંરક્ષણ માટે જવાબદારી નક્કી કરી અનુગામી કાર્યવાહી હાથ ધરવી.

(2) "પ્રબુદ્ધ વર્ગ બેઠક" કાર્યક્રમ

- તા. 08/06/2026 થી તા.14/06/2026 દરમિયાન શાળા કક્ષાએ પ્રબુદ્ધ વર્ગ સાથે બેઠકનું આયોજન કરવું.
- શાળામાં શિક્ષણવિદો, નિવૃત્ત અધિકારીઓ, સામાજિક અગ્રણીઓ, વિવિધ ક્ષેત્રોના નિષ્ણાતો તથા અન્ય પ્રબુદ્ધ નાગરિકોને આમંત્રિત કરવા.
- બેઠક દરમિયાન શિક્ષણ ક્ષેત્રના વિકાસ, નવી શિક્ષણ નીતિ-2020, કૌશલ્ય વિકાસ, વોકેશનલ શિક્ષણ, પર્યાવરણ જાગૃતિ, વિદ્યાર્થીઓના સર્વાંગી વિકાસ તથા સરકારશ્રીની વિવિધ કલ્યાણકારી યોજનાઓ અંગે રચનાત્મક ચર્ચા કરવી.

તમામ જીલ્લા શિક્ષણાધિકારીશ્રીઓએ "એક પેઠ માં કે નામ" વૃક્ષારોપણ અભિયાન અને પ્રબુધ વર્ગ બેઠક માટે નીચે મુજબની કાર્યરીતિનો અમલ કરવાનો રહેશે.

- તમામ શાળાઓએ તા.08/06/2026 થી તા.21/06/2026 સુધી શાળાકક્ષાએ કરેલ કાર્યક્રમની વિગતો, અહેવાલ તથા ફોટોગ્રાફ્સ જિલ્લા શિક્ષણાધિકારીશ્રીની કચેરીને મોકલી આપવાના રહેશે.
- ઉપરોક્ત અહેવાલ, ફોટોગ્રાફ્સ ચકાસી તમામ જિલ્લા શિક્ષણાધિકારીશ્રીની કચેરીએ તમામ તાલુકા કક્ષાએ ઉત્તમ કામગીરી કરેલ શાળાઓની યાદી, અહેવાલ અને ફોટોગ્રાફ્સ પસંદ કરી તાલુકાદીઠ 1 શાળાનું નામ તેમજ કરેલ કામગીરીનો અહેવાલ અને ફોટોગ્રાફ્સ અત્રેની કચેરીને સત્વરે મોકલી આપવાનો રહેશે.

ઉપરોક્ત બાબતે જરૂરી કાર્યવાહી કરવા આપના તાબાની તમામ માધ્યમિક અને ઉચ્ચતર માધ્યમિક શાળાઓને આપની કક્ષાએથી જાણ કરશો.

- નોંધ પર મળેલ માન.સંયુક્ત નિયામકશ્રીની મંજૂરી અન્વયે

બિડાણ: સંદર્ભ દર્શિત પત્ર

સંયુક્ત સચિવ
ગુજરાત માધ્યમિક અને
ઉચ્ચતર માધ્યમિક શિક્ષણ બોર્ડ,
ગાંધીનગર

નકલ સવિનય રવાના :

- માન.અધ્યક્ષશ્રી, ગુ.મા. અને ઉ.મા. શિક્ષણ બોર્ડ, ગાંધીનગર
- માન.સંયુક્ત નિયામકશ્રી, ગુ.મા. અને ઉ.મા. શિક્ષણ બોર્ડ, ગાંધીનગર

જા. નં. મા-૨/૨૦૨૬/૭૭૨૭
જિલ્લા શિક્ષણાધિકારી કચેરી,
જિલ્લા સેવા સદન-૨, બી બ્લોક
ત્રીજો માળ, અઠવાલાઈન્સ, સુરત.
તા: ૧૧ / ૦૬ / ૨૦૨૬

પ્રાંત,
વ્યાપાર્યપ્ત્રી,

માધ્યમિક અને ઉચ્ચતર માધ્યમિક શાળાઓ, તમામ

આ સાથે સામલ પરિપત્રની વ્યાખ્યાની કક્ષાએથી થોડું અમલ

સાદું.


જિલ્લા શિક્ષણાધિકારી,
સુરત જિલ્લો, સુરત.